

## بیمه کی شرعی حیثیت

محمد اکرم خان

فکر و نظر ج ۲۱ شمارہ > فروری ۱۹۸۳ء میں اسلامی نظریاتی کونسل کے رکن جناب عبدالمالک عرفانی صاحب کا ایک مقالہ « بیمه کی شرعی حیثیت » سے متعلق طبع ہوا تھا۔ زیر نظر مقالہ میں عرفانی صاحب کی آراء سے اختلاف کیا گیا ہے جو فارغین کے استفادے کے لئے پیش خدمت ہے۔ (ادارہ)

اول - جن لوگوں نے بھی رائج وقت بیمه پر اعتراضات کیے ہیں ان میں قریباً قریباً سب میں اس امر پر اتفاق ہے کہ بیمه کا تصور بذاته غیر شرعی نہیں ہے بلکہ اس کی رائج وقت شکل قابل اعتراض ہے۔ چنانچہ اس کی اصلاح کیلئے جو تجاویز دی گئی ہیں، جناب عرفانی صاحب نے ان تجاویز کو مروجہ بیمه مان کر شریعت سے اس بیمه کے جواز کی سند پیش کر دی ہے، اور مروجہ بیمه میں جو قباحتیں ہیں ان سے یک سر صرف نظر فرمایا ہے،

دوم - عرفانی صاحب نے تحریر فرمایا ہے کہ ہو بیمه تعاون و تکافل کی ایک قانونی اور منظم شکل ہے، جس کے ذریعہ ہزاروں بلکہ لاکھوں افراد ایک دوسرے کے نقصانات کی تلافی کیلئے ایک نظام کے تحت کام کرتے ہیں۔ یہ بات بیمه کے اصول اور نظریہ کے طور پر کہی جا سکتی ہے، اور اگر مروجہ بیمه فی الواقع ایسا ہی ہو

تو شاید ہی کسی کو اس پر اعتراض ہو، لیکن حقیقت واقع یہ نہیں ہے، بیمه کی مروجہ شکل تعاون و تکافل کرے نظام کی نہیں ہے بلکہ یہ خالصہ ایک تجارتی معاملہ ہے، بیمه کمپنی ایک لمبٹ کمپنی کی شکل میں ایک «قانونی شخصیت» ((Legal Person)) کی طرح وجود میں آتی ہے، یہ ہر ایک بیمه کار کر سانہ علیحدہ علیحدہ دو طرفہ (Bilateral) معاہدہ کرتی ہے، کوئی ایک بیمه کار کسی دوسرے بیمه کار سے کسی اخلاقی یا قانونی رشتے میں وابستہ نہیں ہوتا اور نہ ہی کسی طرح سے نقصان کی تلافی کا پابند ہوتا ہے۔ بیمه کمپنی ہی نقصان کی تلافی یا بیمه کی رقم دینے کی پابند ہوتی ہے، بیمه کمپنی کر حصہ دار اس کمپنی کے مالک ہوتے ہیں جنہوں نے ضروری نہیں کہ بیمه پالیسی خود بھی خریدی ہو، یہ مالکان کمپنی کے منافع جات اور اثنائے جات کے مالک ہوتے ہیں، بیمه کمپنی سال کرے بعد اپنے نفع و نقصان اور اثنائے جات کے گوشوارے اسی طرح شائع کرتی ہے جس طرح سے کوئی دوسرا کاروباری ادارہ - غرضیکہ بیمه کے نظام کو تعاون و تکافل کا نظام کہنا حقائق سے چشم پوشی ہے۔ البتہ علماء نے اسے ایسا بنانے کے بارے میں تجاویز دی ہیں - چنانچہ حال ہی میں دارالمال الاسلامی نے «اسلامی تکافل» کے نام سے جو کمپنیاں قائم کی ہیں وہ نظام تعاون و تکافل ہی کی بنیاد پر قائم ہوئی ہیں۔

سوم - عرفانی صاحب نے بہت سے شواہد کی بنا پر یہ رائے پیش کی ہے کہ بیمه کا مروجہ کاروبار قمار نہیں ہے، یہ رائے بھی محل نظر ہے، کیونکہ قمار اور بیمه میں جو امتیازی نشان گنائے گئے ہیں وہ قumar کی اصل روح (Essence) سے صرف نظر کر کے بیان کئے گئے ہیں - مثلاً یہ کہ «قumar کھیل ہے»، یہ اس کی روح نہیں،

کیونکہ کھیل تو بہت سر ہوتے ہیں لہذا قمار کو صرف کھیل کھیں تو اسر تمیز نہیں کیا جا سکتا۔ « قمار تضییع اوقات کا باعث ہے » یہ بھی امتیازی نشان نہیں ہو سکتا ، کیونکہ تضییع اوقات کرے ذرائع یہ شمار ہو سکتے ہیں - وہ قمار میں خطرہ عموماً فریقین کے عمل سے پیدا ہوتا ہے ، یہ بھی ثہیک نہیں ہے ، یہ شمار کام ایسے ہو سکتے ہیں جن میں فریقین کے عمل سے ایک دوسرے کے لئے خطرہ ہو لیکن وہ قمار نہیں ہوتے ، جیسے دو کاروباری اشخاص کا ایک دوسرے کو نقصان کی نیت سے کوئی اقدام کرنا - وہ قمار میں تعاون و تکافل کا شائیبہ تک نہیں ہوتا ، دنیا میں لاکھوں کام ایسے ہو سکتے ہیں جن میں لوگ تعاون و تکافل نہیں کرتے ، تب کیسے پہچانا جائز کہ قمار کیا ہے - علی هذا القياس -

اصل بات یہ ہے کہ ہمیں قمار کے معاہدات کی روح پہچانتا چاہئے - آئیے دیکھیں کہ قمار کا لغوی معنی کیا ہے : « یہ ایک ایسا معاہدہ ہوتا ہے جس میں ایک فریق دوسرے کو کچھ رقم دینے کا اقرار کرتا ہے اگر کوئی غیر یقینی واقع پیش آ جائز » ( ملاحظہ ہو آکسپورڈ انگلش ڈکشنری : لفظ WAGER ) اور ثہیک یہی معاملہ موجودہ بیمه کا ہے -

اس کے جواب میں جناب عرفانی صاحب فرماتے ہیں : « یہ اعتراض درست نہیں کیونکہ معاہدہ بیمه تعاون و تکافل کا معاہدہ ہے اور اس سلسلے میں جو رقم دی جاتی ہیں ان کی حیثیت تبع کی ہے - یہ بات سرتاسر خلاف حقیقت ہے ، مروجہ بیمه میں کوئی کسی سر تعاون نہیں کرتا - جو رقم ایک بیمه کار دیتا ہے وہ ( بیمه زندگی کی شکل میں ) اگر بیمه کار مقررہ عمر کرے بعد بھی زندہ رہے تو مع

سود واپس لے لیتا ہے ، وہ کس سر تبرع کرتا ہے ؟

اس سلسلے میں عرفانی صاحب نے ایک بات یہ بھی فرمائی ہے :  
تبرعات میں تعلیق معاہدہ کر بطلان کا باعث نہیں بنتی ، ..... معاہدہ  
مضاربہ ، معاہدہ استصناع ، معاہدہ بیع سلم ، اور معاہدات قرض ،  
ایداع ، شراکت ، اعارہ ، رهن ، اجارہ کفالہ اور مزارعہ میں تعلیق کا  
وجود پایا جاتا ہے اس کرے باوجود انہیں جائز سمجھا گیا ہے لہذا بیمہ  
کو محض تعلیق کی وجہ سر باطل قرار نہیں دیا جا سکتا ۔ ۔ ۔

یہ تو کونی بھی نہیں کہتا کہ بیمہ تعلیق کی وجہ سر ناجائز ہے ،  
اصل بات یہ ہے کہ یہ ایک غیر یقینی امر پر متعلق ہے ۔ دیگر معاہدات  
جن کی مثال دی گئی ہے وہ غیر یقینی امر پر نہیں حتیٰ امور پر  
متعلق ہوتے ہیں ، لہذا اصل بات تعلیق نہیں بلکہ وقوعہ کر اتفاقی  
ہونے کی ہے ۔

چہارم - عرفانی صاحب فرماتے ہیں : « معاہدہ بیمہ میں قسط  
بیمہ کی واپسی شرط نہیں ہوتی بلکہ نقصان کی تلافی شرط ہوتی ہے ،  
جو بہر صورت پوری ہوتی ہے » یہ بات بھی درست نہیں ہے ،  
زندگی کرے بیمہ میں Endowment پالیسی کی یہ شرط ہوتی ہے کہ اگر  
مقررہ عمر کرے بعد بھی بیمہ کار زندہ رہے تو اس کی تمام اقساط مع  
سود کرے واپس ہو جائیں گی ۔

اس صورت میں بیمہ کار کو تحفظ تو اثنائی بیمہ میں ملا رہا ،  
اب عرفانی صاحب کرے فارمولے کے مطابق اسے اس کی رقم واپس  
نہیں ملتا چاہئے ، لیکن امر واقع یہ نہیں ہے ۔

پنجم - بیمہ کمپنیوں کی آمدنی کا ایک بہت بڑا حصہ ان  
اقساط بیمہ کی ضبطی کی شکل میں ہوتا ہے جن کرے بیمہ کار اقساط

کی ادائیگی جاری نہ رکھ سکے ، یہ ضبطی بدیہی طور پر اکل بالباطل ہے، اس کو کسی طرح جائز قرار نہیں دیا جا سکتا ، عرفانی صاحب اس پر خاموش ہیں -

ششم - بہت سے بیمه کار ایک خاص حد سے زیادہ اقساط ادا کر چکتے ہیں اور بعد میں جاری نہیں رکھنا چاہتے تو بیمه کمپنی ان کو ان کی اقساط کا ایک حصہ Cash Surrender Value کے طور پر واپس دے دیتی ہے، اور باقی خود لے لیتی ہے۔ یہ بھی اکل بالباطل ہے، اس معاملہ میں بھی جانب عرفانی صاحب نے کوئی رائے نہیں دی -

ہفتم - عرفانی صاحب فرماتے ہیں : معاہدہ بیمه میں بیمه دار اور بیمه کمپنی میں دونوں فریقوں کے معاہدہ کے موقع پر مندرجہ ذیل امور کا یقینی طور پر علم ہوتا ہے :

#### ۱ - قسط کی رقم

۲ - زندگی کے بیمه میں رقم بیمه ( ص ۱۵ ) نیز اس میں عذر نہیں ہے -

یہ بات ثہیک نہیں کیونکہ بیمه میں یہ پتہ نہیں ہوتا کہ کتنی قسطوں کی ادائیگی کے بعد بیمه کی رقم واجب الادا ہو جائے گی ، یہی چیز اس معاملہ کو عذر کا معاملہ بننا دیتی ہے -

ہشتم - فرماتے ہیں « بیع میں اصل چیز (Subject of Sale) مبیع ہے جو غیر یقینی ہو تو عذر واقع ہوتا ہے » (ص ۱۶) یہ بھی پوری بات نہیں ہے، اگر ثمن غیر یقینی ہو تو کیا عذر واقع نہ ہوگا ؟ بیمه میں قابل بیمه مفاد (Insurable Interest) کو مبیع مان لیا جائے اور یقینی بھی ، تو بھی اس کی قیمت (ثمن) میں عدم تعین ہے ، یعنی بتا نہیں کتنی قسطیں اس کی قیمت ثہہریں - یہ چیز معاہدہ کو عذر

بنا دیتی ہے -

نهم - عرفانی صاحب فرماتے ہیں بیمه بیع سلم سے معانالت رکھتا ہے ( بشرطیکہ بیمه کو معاہدہ معاوضہ تصور کیا جائے ) کیونکہ بیمه میں اقساط بیمه یا قسط بیمه تو ادا ہو جاتی ہے ، رقم بیمه ملتی ہوتی ہے بیع سلم میں ثمن ادا ہو جاتا ہے مبیع کا سلم ملتی ہوتا ہے - یہ معانالت بھی محال ہے ، مال کرے بیمه میں اگر حادثہ نہ ہو تو رقم بیمه کبھی بھی نہیں ملتی ، یعنی مبیع کا سلم ہوتا ہی نہیں - دوسرے یہ کہ یہاں پر موصوف نے رقم بیمه کو مبیع مانا ہے - جبکہ اس سے پہلے قابل بیمه مفاد کو مبیع قرار دیا ہے اس طرح سے کچھ - الجهن سی پیدا ہو گئی ہے -

دهم - فرماتے ہیں « سود معاہدہ بیمه کا جزو نہیں ہوتا ، معاہدہ بیمه میں کوئی شرط یا اس کا کوئی رکن سود سے متعلق نہیں ہوتا - » لیکن یہ ایک ٹھوس حقیقت ہے کہ بیمه کمپنیاں بیمه کاروں کے سرمایہ کو سود پر لگاتی ہیں ، اور اس میں سے کچھ سود خود بیمه کاروں کو بھی دیتی ہیں ، اس حقیقت سے صرف نظر کر کر کسی قانونی موشگانی کرے سہارے پر یہ نہیں کیا جا سکتا -

یازدهم - فرماتے ہیں - « لیکن اگر اسرے ( سود ) کو معاوضہ سمجھا جائز تو بھی معاوضہ میں اس طرح کی ادائیگی ( اس کے مآخذ سے قطع نظر ) جائز ہوتی ہے جیسے کوئی پیشہ ور فاحشہ عورت اپنا مکان بنوائی تو مستریوں اور مزدوروں کو جو معاوضہ دیا جائز گا وہ ان کے لئے جائز ہوگا » انفرادی سطح پر تو شاید یہ فتوی درست ہو لیکن اجتماعی طور پر اس کا مطلب معاشرے میں سود کر چلن کو رو رکھنا ہوگا جو کہ مقاصد شریعت سے متصاد ہے -

**دوازدھم -** بیمه کو ربا الفضل کا معاملہ قرار دیا گیا ہے ( لیکن عرفانی صاحب نے اس اعتراض کا سامنا نہیں کیا ) کیونکہ اس میں جنس (زر) کے بدلے جنس (زر) کا تبادلہ نسیئہ اور تفاضل کرے ساتھ پایا جاتا ہے ، ( زندگی کے بیمه میں اگر بیمه کار کی موت مقررہ مدت کے اندر نہ ہو تو بیمه کمپنی اقساط مع سود واپس کرتی ہے ) -

**سیزدھم -** مستہلہ وراثت کی خلاف وزری کے سلسلہ میں فرمائی ہیں - « زندگی کے بیمه کی جملہ اقساط میں جو رقم بیمه ، بیمه دار یا اس کے نامزد شخص کو دی جاتی ہے وہ اس کی حقیقتاً و قانوناً ملکیت شمار نہیں ہوتی ، اس لئے اس میں وراثت کا عمل واقع نہیں ہو گا ، یہ تعاون و تکافل کے طور پر دی ہونی رقم ہے اور بیمه دار اپنے بعد جس شخص کو تعاون و تکافل کا مستحق سمجھتا ہے اس کو نامزد کر دیتا ہے اور بیمه کمپنی بیمه دار کی موت کے بعد اسر و رقم ادا کر دیتی ہے » ( ص ۲۲ ) -

موصوف نے ہبة اور وصیۃ کو گڈ مڈ کر دیا ہے ، ہبة میں ملکیت موهوب الیہ کی طرف زندگی میں ہی منتقل کرنا ضروری ہوتا ہے ، زندگی کے بعد تو وصیۃ ہو سکتی ہے جو کہ ایک تھائی سے زائد نہ ہو اور وارث کے حق میں نہ ہو ، مروجہ بیمه ان شرائط شرعیہ کا پابند نہیں ہے -

**چھاردھم -** آخر میں انہوں نے عمل کو نیت پر فوکیت دینے کی بات کی ہے جو کہ دین کے مبادیات سے ٹکراتی ہے ، حضور صلی اللہ علیہ وسلم کے واضح ارشاد کے بعد کے اعمال کا دار و مدار نیت پر ہے ، کسی فقہی موشگانی کی بنا پر اصل اعتبار اعمال کا قرار دینا ایک ناقابل قبول دلیل ہے -

